



۰۹/۰۲/۲۰۱۹

داکتر محمد ایمل سدنی

## سوله د ملت غوښتنه ده

سوله د ملت غوښتنه ده، سوله کې خیر او عزت دي، نبي کریم صلی علیه وسلم د خپلو اشدو دښمنانو سره چې مشرکین وو او مبارک یی د اصحابو سره له مکې معظمې مدینې ته په هجرت مجبور کړي ورسوله وکړه هغه هم په داسې حال کې چې اصحابو ورسره په شروع کې مخالفت وکړ خو نبي کریم صلی علیه وسلم د خپلې ښځې مشوره و منله چې باید د مکې له مشرکانو سره سوله وکړي او د هماغه سولې په نتیجه کې د مکې مشرکانو ایمان راوړ او مکه پرته له جگړې فتحه شوه.

د وروستي ځل لپاره وروسته د بن د غونډې اکثریت مطرح افغاني ډلې او شخصیتونو د روسیې په فدراسیون کې سره جرگې شوی وو او په ډیره صمیمي افغاني فضا کې یې خپل افکار سره تبادله کړل او هم یې د ملت هغه تشویشونه رفع کړل چې د خبرو اترو څخه مخکې خوله په خوله کیدل.

ما چې تر ډیره بریده دا جرگه تعقیب کړي له اکثریت گډون والو سره په گران هیواد افغانستان کې د سولې لپاره همغږی تر سترگو کېده ولو چې په پر بعضي موادو اختلافات موجود وو چې په راتلونکي جرگه کې به قطر کې به وي د حل لاری به ورته لټول کېږي.

د روسیې د فدراسیون د جرگې پریکړه لیک:

بسم الله الرحمن الرحيم

د ۱۳۹۷ کال د دلو۱۷ مه

د افغانانو خپلمنځي ناسته - ماسکو

مور د روسیې د فدراسیون د افغان ټولنو له لورې د روان کال د فبرور۱ په ۵مه او ۶مه نیټه په مسکو کې جوړ شوی د سولې په بین الافغاني کنفرانس کې گډون کوونکي او خواوې د هیواد اوسني وضعیت او د سولې لپاره وروستیو ټوکېدلو هیلو ته په پام، دا کنفرانس چې په حقیقت کې د سولې بهیر لپاره د بین الافغاني خبرواترو تر اوسه تر ټولو مهم گام دی، د ځانگړي اهمیت او اهتمام کوونکي یې د ستاینې او مننې وړ بولو.

مور په گران هیواد افغانستان کې تلپاتې سراسري سولې ته د رسیدو، هیواد ته د بشپړ ملي اسلامي حاکمیت د اعادي، له هیواده څخه د بهرنیو قواو مکمل وتلو، د ملي وحدت د ټینګښت، په نظام کې د افغانستان د ټولو خلکو د عادلانه برخه اخیستنې ته د زميني برابرولو، د اجتماعي عدالت تامین، اسلامي اساساتو او د هیواد غوره ملي ارزښتونو ته په درناوي، په هیواد کې د تیرو څو لسيزو ترڅو تجربو د تکرار د مخنیوي او همدارنگه د ټولو افغاني خواو تر منځ د متقابل درک، درناوي او یوبل منلو په موخه د تفصیلي ژورو بحثونو په پایله کې په لاندینیو ټکو مشترک توافق لرو.

لومړی: د بین الافغاني کنفرانس ټول گډون کوونکي او خواوې بشپړه اجماع لري چې په هیواد کې تلپاتې سراسري او باعزته سوله چې د افغانستان د ټولو وگړو غوښتنه ده، د صادقانه همه شمولو بین الافغاني مذاکراتو په پایله کې شوني ده.

دویم: د کنفرانس ټول گډون کوونکي او خواوې په اجماع سره د بین الافغاني خبرو همه شموله او په منظمه توگه د تداوم لړۍ اړینه بولي او توافق لري چې د هیواد پدی حساس حالت کې نوموړې ناستې په منظمه توگه جوړی شي.

د پاڼو شمیره: له 1 تر 3

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ [maqalat@afghan-german.de](mailto:maqalat@afghan-german.de)

یادونه: دلیکني د لیکنيزې بڼې پاڼوالي د لیکوال په غاړه ده، هيله من یو خپله لیکنه له رالیرلو مخکې په څیر و لولئ

دریم: د کنفرانس ټول گډون کوونکي او خواوي په دوحه کی د سولی روانو خبرو څخه کلک ملاتړ کوي او په افغانستان کې د روان تحمیلی جنگ ته د پای په موخه بین الافغاني ناستې د هغې ممدی گڼي.

څلورم: د کنفرانس ټول گډون کوونکي او خواوي د افغانستان په بنیادی بنسټونو، دفاعی او نورو ملی نهادونو چی د ټولو افغانانو ملکیت دی، د سولی د توافق څخه وروسته په اړینی اصلاح، خوندیتوب، او غښتلتیا ټینگار کوي.

پنځم: د کنفرانس ټول گډون کوونکي او خواوي د بین الافغاني سولی د توافق په پایله کی په افغانستان کې د تلپاتي سولی او ثبات لپاره د سیمه ایزو او سترو نړیوالو هیوادونو همکاری او ملاتړ اړین بولی.

شپږم: د کنفرانس ټول گډون کوونکي او خواوي پر لاندینیو ټولیزو ارزښتونو او اصولو ټینگار کوي:

—د نظام په ټولو امورو کی د اسلام د مقدس دین د اساساتو پیروي؛

—افغانستان د ټولو افغانانو گډ کور گڼل؛

—د افغانستان د ټولو اقوامو د بشپړ عادلانه مشارکت پر بنسټ د قوي او همه شمول مرکزي اسلامی حکومت پر خوندیتوب ټینگار؛

—د ملي بیوالي ټینگښت او د ټولنیز عدالت تأمینول؛

—په سیمه ایزو او نړیوالو منازعاتو کی د افغانستان بیطرفی؛

—او د دیني او ملي ارزښتونو په ساتلو سره د پرمختللي نړی له معیارونو سره د پالیسیو همغږي کول.

اوم: د کنفرانس ټول گډون کوونکي او خواوي د سولی بهیر او ورپسې گامونو اړوند، پر لاندینیو مواردو ټینگار کوي:

—د هیواد څخه د بهرنیو قواو بشپړ وتل؛

—په افغانستان کې د بهرنیو هیوادونو پر نه لاس وهنې او گواښونو ټینگار؛

—د افغانستان له خاوري څخه نړیوالی ټولنی ته د نه گواښ ډاډ؛

—د اسلامي ارزښتونو سره سم د تعلیم، کار، سیاسي، اقتصادي او ټولنیزو فعالیتونو په برخه کی د ښځو د حقونو ډاډ؛

—د اسلامی اصولو سره سم د افغان وگړو پر سیاسي او اساسي حقونو او د بیان پر آزادی ټینگار؛

—په هېواد کې د تلپاتي سولی او ثبات لپاره پر ملي او بین المللي ژمنتیا د ډاډ په ترلاسه کولو ټینگار؛

—د هیواد د بیا رغولو او پراختیا لپاره د نړیوالو مرستو هڅونه او جذب؛

اتم: د کنفرانس ټول گډون کوونکي او خواوي د سولی لپاره د باور د فضا د جوړونې په منظور د ټولو خواوو له لوری په لومړی گام کی د هغو بندیانو پر خوشی کولو چی سپین رپړی دی، یا پر سختو ناروغیو اخته دی او یا یی د بند موده پوره یا کمه پاتی ده، ټینگار کوی. همدارنگه د ملگرو ملتونو له تور لست څخه د طالب مشرانو د نومونو ایستل او په دوحه کی په رسمی توگه د سیاسی دفتر پرانیستل د سولی د پرمختگ لپاره اړین بولی.

د پاڼو شمیره: له 2 تر 3

افغان جرمن آنلاین په درنښت تاسو همکاری ته راښوولی. په دغه پته له مور سره اړیکه ټینگه کړئ [maqalat@afghan-german.de](mailto:maqalat@afghan-german.de)

یادونه: دلیکنی د لیکنیزې ښې پازوالی د لیکوال په غاړه ده ، هیله من یو خپله لیکنه له رالیولو مخکې په څیر و لولئ

نهم: د کنفرانس ټول گډون کوونکی او خواوې توافق لري چې په نږدې ممکن وخت کې د بین الافغاني تفاهم بله ناسته د قطر په پلازمینه، دوحه کې جوړه شی. موافقه وشوه چې په راتلونکې ناسته کې به د سولې په نورو مهمو اړینو موضوعاتو چې لا تراوسه پری توافق نه دی شوی، بحث وکړی.

لکه څنګه چې د افغانستان څخه د روسیه د فدراسیون جرګې ته تللو گډونوالو اکثریتو یې د امارت اسلامی افغانستان له وفد څخه دا غوښتنه وکړه چې د افغان شوموله خبرو لپاره د اشرف غنی د حکومت ورگډول ضروری دی . د افغانستان څخه تللي وفد ترکیب ته که دقیق وکتل شي همدا اوس د اشرف غنی د حکومت ۵۰ فیصده اعضا د جرګې په ترکیب کې لیدل کیږي صرف خپله اشرف غنی او یا هم د اشرف غنی اعتمادی کس نشته .

هم امارت اسلامی افغانستان او هم د اشرف غنی حکومت خاصاً خپله ولسمشر باید د سولې له ادبیاتو استفاده وکړی ، د خپلو فردی گټو په عوض باید د ملت گټو ته لومړیتوب ورکړي او هم په خپلو هغه ژمنو عمل وکړي چې په مخکنی پړاو د انتخاباتو کې یې ملت ته ورکړي وی لکه سوله ، اشرف غنی په کراتو مراتو دا ویلي وو چې زما په سر سوله راځي دریغ به نه کړم اوس څه وشول چې دسولې خبرو ته اوسانه او سي سانه وایي کله وایي د سولې کلي اسلام اباد کې ده کله بیا وایي کابل کې ده ارګ زما سره دی او کله بیا وایي واشنگتن کې ده زما له انده داکتر اشرف غنی بلکل کانفیوژ دی لکه اوبه وړی ځک ته هم لاس اچوي نیژدی ترین او وفادارترین ملګری یې له لاس ورکړي بلکل په داسې یوه حالت کې دی لکه داکتر نجیب په ۱۹۹۲ م کې چې په شمال کې دوستم یاغي شو نبي عظیمي چې د کارمل چوکړه وو نجیب د خپل خاص اعتباری نماینده په شکل دوستم ته ولیگا چې له یاغیتوب تیر شي خو په عوض کې نبي عظیمي نننیا دوستم له یاغیتوب منعه نکر نور یې هم تشویق کړ او نور پرچمیان یې هم د نجیب پر ضد منسجم کړل او د نجیب په امر یې نبي پریمانہ پیسې او امکانات ورته برابر کړل او د نجیب اخیږن وفادار کس یعنی جمعه اڅک چې دوستم ورځیني امتیازي کړي مرکز ته را تبدیل او د نجیب د واکمني گلیم یې له شمال څخه راټول کړ. او د برگډ عظیمو لمسي له شمال وروسته په کابل یې تمرکز وکړ خو بیا هم داکتر نجیب د غوايتوب خوبونه کړل خو نبي عظیمي په نجیب کارملي جنرالان په حساسو پوستونو کې مقرر کول تر هغه چې هندوستان ته له تښتې یې هم راوگرځاوا او د ملل متحد په دفتر کې یې د مرګ دقایق ورباندې وشمارل ، اوس په اشرف غنی کټ مټ همغه قصه تکرار کیدونکي ده دامرالله صالح په فرمایش په حکومت کې بی مورده تغیر وتبديل ، د فعالی دیپلوماسي په عوض زورگوویی او لافي وهل لکه پر ما یې د یعقوب خان خیال کړي گندمک راباندې امضا کوی ولا چې مر مي هم کړی که امضا کړم ، خو اشرف غنی به دا هیر کړي وی چې د افتراق ملی د حکومت په اوله ورځ یې امریکا ته د ملک قباله ور امضا کړه ، همدا اشرف غنی او اتمر د باردر منجمنت ، په سرحدی حساسو نقاطو کې پنجاب ته دروازو د جوړه ولو اجازه او ددیورند په منحوسه کرښې د اذغن تار غځول قرار دادونه لکه چې یعقوب خان له قبر څخه امضا کړل که محمد اشرف غنی او اتمر خان امضا کړل .

اشرف غنی ته لا هم وخت شته د داکتر نجیب اشتبهات د نه تکرار کوي ورنه تاریخي مسوولیت ټول ولسمشر ته متوجي دی .

زما له انده په شورای نظار او د داکتر نجیب په پاتې شونیو د اتکا پرځای د ملت غوښتنه چې سوله ده مثبت ځواب ویل دنیوي او اخروي کامیابي ده .

دتل پاتې سولې په هیله په گران افغانستان کې

د پانو شمیره: له 3 تر 3

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینګه کړئ [maqalat@afghan-german.de](mailto:maqalat@afghan-german.de)

یادونه: دلپکنی د لیکنيزي بني پازوالي د لیکوال په غاړه ده ، هیله من یو خپله لیکنه له رالیولو مخکې په څیر و لولی